

ಶ್ರೀಜಗನ್ನಾಥಸಹಸ್ರನಾಮಸ್ತೋತ್ರಮ್

{|| ಶ್ರೀಜಗನ್ನಾಥಸಹಸ್ರನಾಮಸ್ತೋತ್ರಮ್ ||}

|| ಓಂ ಶ್ರೀಜಗನ್ನಾಥಾಯ ನಮೋ ನಮಃ ||

ಪ್ರಾರ್ಥನಾ

ದೇವದಾನವಗಂಧರ್ವಯಕ್ಷವಿದ್ಯಾಧರೋರಗೈಃ |

ಸೇವ್ಯಮಾನಂ ಸದಾ ಚಾರುಕೋಟಿಸೂರ್ಯಸಮಪ್ರಭಮ್ || ೧ ||

ಧ್ಯಾಯೇನ್ನಾರಾಯಣಂ ದೇವಂ ಚತುರ್ವರ್ಗಫಲಪ್ರದಮ್ |

ಜಯ ಕೃಷ್ಣ ಜಗನ್ನಾಥ ಜಯ ಸರ್ವಾಧಿನಾಯಕ || ೨ ||

ಜಯಾಶೀಷಜಗದ್ವಿದ್ಯಾಪಾದಾಮ್ಬೋಜ ನಮೋಽಸ್ತು ತೇ || ೩ ||

ಯುಧಿಷ್ಠಿರ ಉವಾಚ

ಯಸ್ಯ ಪ್ರಸಾದಾತ್ಪು ಸರ್ವಂ ಯಸ್ತು ವಿಷ್ಣುಪರಾಯಣಃ |

ಯಸ್ತು ಧಾತಾ ವಿಧಾತಾ ಚ ಯಶ್ಚ ಸತ್ಯಂ ಪರೋ ಭವೇತ್ || ೧ ||

ಯಸ್ಯ ಮಾಯಾಮಯಂ ಜಾಲಂ ತ್ರೈಲೋಕ್ಯಂ ಸಚರಾಚರಮ್ |

ಮರ್ತ್ಯಾಂಶ್ಚ ಮೃಗತೃಷ್ಣಾಯಾಂ ಭ್ರಾಮಯತ್ಯಪಿ ಕೇವಲಮ್ || ೨ ||

ನಮಾಮ್ಯಹಂ ಜಗತ್ಪ್ರೀತ್ಯಾ ನಾಮಾನಿ ಚ ಜಗತ್ಪತಿಮ್ |

ಬೃಹತ್ಯಾ ಕಥಿತಂ ಯಚ್ಚ ತನ್ನೇ ಕಥಯ ಸಾಮ್ಪ್ರ ತಮ್ || ೩ ||

ಭೀಷ್ಮ ಉವಾಚ

ಯುಧಿಷ್ಠಿರ ಮಹಾಬಾಹೋ ಕಥಯಾಮಿ ಶೃಣುಷ್ವ ಮೇ |

ಜಗನ್ನಾಥಸ್ಯ ನಾಮಾನಿ ಪವಿತ್ರಾಣಿ ಶುಭಾನಿ ಚ || ೧ ||

ಮಾಯಯಾ ಯಸ್ಯ ಸಂಸಾರೋ ವ್ಯಾಪೃತಃ ಸಚರಾಚರಃ |
ಯಸ್ಯ ಪ್ರಸಾದಾದ್ಬ್ರಹ್ಮಾಣಂ ಸೃಷ್ಟ್ವಾ ಪಾತಿ ಚ ಸರ್ವದಾ || ೨ ||

ಬ್ರಹ್ಮಾದಿಶದಿಕ್ಷಾಲಾನ್ ಮಾಯಾವಿಮೋಹಿತಾನ್ ಖಲು |
ಯಸ್ಯ ಚೇಷ್ಟಾವರೋಹಶ್ಚ ಬ್ರಹ್ಮಾಣ್ಣಖಣ್ಣಗೋಚರಃ || ೩ ||

ದಯಾ ವಾ ಮಮತಾ ಯಸ್ಯ ಸರ್ವಭೂತೇಷು ಸರ್ವಗಃ |
ಸತ್ಯಧರ್ಮವಿಭೂಷಸ್ಯ ಜಗನ್ನಾಥಸ್ಯ ಸರ್ವತಃ || ೪ ||

ಕಥಯಾಮಿ ಸಹಸ್ರಾಣಿ ನಾಮಾನಿ ತವ ಚಾನಘ || ೫ ||

ಅಥ ಶ್ರೀಜಗನ್ನಾಥಸ್ಯ ಸಹಸ್ರನಾಮಸ್ತೋತ್ರಮ್ |
ಅಥ ವಿನಿಯೋಗಃ |

ಅಸ್ಯ ಮಾತೃಕಾ ಮನ್ತ್ರಸ್ಯ, ವೇದವ್ಯಾಸೋ ಋಷಿಃ, ಅನುಷ್ಠುಪ್ಪನ್ನಃ,
ಶ್ರೀಜಗನ್ನಾಥೋ ದೇವತಾ, ಭಗವತಃ ಶ್ರೀಜಗನ್ನಾಥಸ್ಯ ಪ್ರೀತ್ಯರ್ಥೇ
ಸಹಸ್ರನಾಮ ಪಠನೇ ವಿನಿಯೋಗಃ |

ಧ್ಯಾನಮ್

ನೀಲಾದ್ರೌ ಶೃಂಗಮಧ್ಯೇ ಶತದಲಕಮಲೇ ರತ್ನಸಿಂಹಾಸನಸ್ಥಂ
ಸರ್ವಾಲಂಕಾರಯುಕ್ತಂ ನವಘನರುಚಿರಂ ಸಂಯುತಂ ಚಾಗ್ರಜೇನ |
ಭದ್ರಾಯಾ ವಾಮಭಾಗೇ ರಥಚರಣಯುತಂ ಬ್ರಹ್ಮರುದ್ರೇನ್ದ್ರವನ್ದ್ಯಂ
ವೇದಾನಾಂ ಸಾರಮೀಶಂ ಸ್ವಜನಪರಿವೃತಂ ಬ್ರಹ್ಮದಾರು ಸ್ಮರಾಮಿ ||

ಶ್ರೀಭಗವಾನುವಾಚ

ಚತುರ್ಭುಜೋ ಜಗನ್ನಾಥಃ ಕಣ್ಣಶೋಭಿತಕೌಸ್ತುಭಃ |
ಪದ್ಮನಾಭೋ ವೇದಗರ್ಭಶ್ಚನ್ದ್ರಸೂರ್ಯವಿಲೋಚನಃ || ೧ ||

ಜಗನ್ನಾಥೋ ಲೋಕನಾಥೋ ನೀಲಾದ್ರೀಶಃ ಪರೋ ಹರಿಃ ।

ದೀನಬಂಧುರ್ಧಯಾಸಿಂಧುಃ ಕೃಪಾಲುಃ ಜನರಕ್ಷಕಃ ॥ ೨ ॥

ಕಮ್ಬುಪಾಣಿಃ ಚಕ್ರಪಾಣಿಃ ಪದ್ಮನಾಭೋ ನರೋತ್ತಮಃ ।

ಜಗತಾಂ ಪಾಲಕೋ ವ್ಯಾಪೀ ಸರ್ವವ್ಯಾಪೀ ಸುರೇಶ್ವರಃ ॥ ೩ ॥

ಲೋಕರಾಜೋ ದೇವರಾಜಃ ಶಕ್ರೋ ಭೂಪಶ್ಚ ಭೂಪತಿಃ ।

ನೀಲಾದ್ರಿಪತಿನಾಥಶ್ಚ ಅನಂತಃ ಪುರುಷೋತ್ತಮಃ ॥ ೪ ॥

ತಾಕ್ಷೋಽಧ್ಯಾಯಃ ಕಲ್ಪತರುಃ ವಿಮಲಾಪ್ರೀತಿವರ್ಧನಃ । var? ತಾಕ್ಷ್ಯಧ್ವಜಃ

ಬಲಭದ್ರೋ ವಾಸುದೇವೋ ಮಾಧವೋ ಮಧುಸೂದನಃ ॥ ೫ ॥

ದೈತ್ಯಾರಿಃ ಪುಣ್ಡರೀಕಾಕ್ಷೋ ವನಮಾಲೀ ಬಲಪ್ರಿಯಃ ।

ಬ್ರಹ್ಮಾ ವಿಷ್ಣುಃ ವೃಷ್ಟಿವಂಶೋ ಮುರಾರಿಃ ಕೃಷ್ಣಕೇಶವಃ ॥ ೬ ॥

ಶ್ರೀರಾಮಃ ಸಚ್ಚಿದಾನಂದೋ ಗೋವಿಂದಃ ಪರಮೇಶ್ವರಃ ।

ವಿಷ್ಣುರ್ಜಿಷ್ಣುರ್ಮಹಾವಿಷ್ಣುಃ ಪ್ರಭವಿಷ್ಣುರ್ಮಹೇಶ್ವರಃ ॥ ೭ ॥

ಲೋಕಕರ್ತಾ ಜಗನ್ನಾಥೋ ಮಹಾಕರ್ತಾ ಮಹಾಯಶಾಃ ।

ಮಹರ್ಷಿಃ ಕಪಿಲಾಚಾರ್ಯೋ ಲೋಕಚಾರೀ ಸುರೋ ಹರಿಃ ॥ ೮ ॥

ಆತ್ಮಾ ಚ ಜೀವಪಾಲಶ್ಚ ಶೂರಃ ಸಂಸಾರಪಾಲಕಃ ।

ಏಕೋನ್ಮೇಕೋ ಮಮಪ್ರಿಯೋ ಬ್ರಹ್ಮವಾದೀ ಮಹೇಶ್ವರಃ ॥ ೯ ॥ var? ಸರ್ವಪ್ರಿಯೋ ರಮಾಪ್ರಿಯೋ

ದ್ವಿಭುಜಶ್ಚ ಚತುರ್ಬಾಹುಃ ಶತಬಾಹುಃ ಸಹಸ್ರಕಃ ।

ಪದ್ಮಪತ್ರವಿಶಾಲಾಕ್ಷಃ ಪದ್ಮಗರ್ಭಃ ಪರೋ ಹರಿಃ ॥ ೧೦ ॥

ಪದ್ಮಹಸ್ತೋ ದೇವಪಾಲೋ ದೈತ್ಯಾರಿದೈತ್ಯನಾಶನಃ |
ಚತುರ್ಮೂರ್ತಿಶ್ಚತುರ್ಬಾಹುಶ್ಚತುರಾನನಸೇವಿತಃ || ೧೧ ||

ಪದ್ಮಹಸ್ತಶ್ಚಕ್ರಪಾಣಿಃ ಶಙ್ಖಹಸ್ತೋ ಗದಾಧರಃ |
ಮಹಾವೈಕುಣ್ಠವಾಸೀ ಚ ಲಕ್ಷ್ಮೀಪ್ರೀತಿಕರಃ ಸದಾ || ೧೨ ||

ವಿಶ್ವನಾಥಃ ಪ್ರೀತಿದಶ್ಚ ಸರ್ವದೇವಪ್ರಿಯಂಕರಃ |
ವಿಶ್ವವ್ಯಾಪೀ ದಾರುರೂಪಶ್ಚಂದ್ರ ಸೂರ್ಯವಿಲೋಚನಃ || ೧೩ || var ಪ್ರಿಯವ್ಯಾಪಿ

ಗುಪ್ತಗಜೋಪಲಬ್ಧಶ್ಚ ತುಲಸೀಪ್ರೀತಿವರ್ಧನಃ |
ಜಗದೀಶಃ ಶ್ರೀನಿವಾಸಃ ಶ್ರೀಪತಿಃ ಶ್ರೀಗದಾಗ್ರಜಃ || ೧೪ ||

ಸರಸ್ವತೀಮೂಲಾಧಾರಃ ಶ್ರೀವತ್ಸಃ ಶ್ರೀದಯಾನಿಧಿಃ |
ಪ್ರಜಾಪತಿಃ ಭೃಗುಪತಿರ್ಭಾರ್ಗವೋ ನೀಲಸುಂದರಃ || ೧೫ ||

ಯೋಗಮಾಯಾಗುಣಾರೂಪೋ ಜಗದ್ಯೋನೀಶ್ವರೋ ಹರಿಃ |
ಆದಿತ್ಯಃ ಪ್ರಲಯೋದ್ಧಾರೀ ಆದೌ ಸಂಸಾರಪಾಲಕಃ || ೧೬ ||

ಕೃಪಾವಿಷ್ಟಃ ಪದ್ಮಪಾಣಿರ್ಮೂರ್ತಿರ್ಜಗದಾಶ್ರಯಃ |
ಪದ್ಮನಾಭೋ ನಿರಾಕಾರಃ ನಿರ್ಲಿಪ್ತಃ ಪುರುಷೋತ್ತಮಃ || ೧೭ ||

ಕೃಪಾಕರಃ ಜಗದ್ವ್ಯಾಪೀ ಶ್ರೀಕರಃ ಶಙ್ಖಶೋಭಿತಃ |
ಸಮುದ್ರಕೋಟಿಗಂಭೀರೋ ದೇವತಾಪ್ರೀತಿದಃ ಸದಾ || ೧೮ ||

ಸುರಪತಿರ್ಭೂತಪತಿರ್ಬ್ರಹ್ಮಚಾರೀ ಪುರಂದರಃ |
ಆಕಾಶವಾಯುರ್ಮೂರ್ತಿಶ್ಚ ಬ್ರಹ್ಮಮೂರ್ತಿರ್ಜಲೇಸ್ಥಿತಃ || ೧೯ ||

ಬ್ರಹ್ಮಾ ವಿಷ್ಣುರ್ದೃಷ್ಟಿಪಾಲಃ ಪರಮೋಽಮೃತದಾಯಕಃ |

ಪರಮಾನಂದಸಮ್ಪೂರ್ಣಃ ಪುಣ್ಯದೇವಃ ಪರಾಯಣಃ || ೨೦ || var ಪುಣ್ಯದೇಹಃ

ಧನೀ ಚ ಧನದಾತಾ ಚ ಧನಗರ್ಭೋ ಮಹೇಶ್ವರಃ |

ಪಾಶಪಾಣಿಃ ಸರ್ವಜೀವಃ ಸರ್ವಸಂಸಾರರಕ್ಷಕಃ || ೨೧ ||

ದೇವಕರ್ತಾ ಬ್ರಹ್ಮಕರ್ತಾ ವಸಿಷ್ಠೋ ಬ್ರಹ್ಮಪಾಲಕಃ |

ಜಗತ್ಪತಿಃ ಸುರಾಚಾರ್ಯೋ ಜಗದ್ವ್ಯಾಪೀ ಜಿತೇಂದ್ರಿಯಃ || ೨೨ ||

ಮಹಾಮೂರ್ತಿರ್ವಿಶ್ವಮೂರ್ತಿರ್ಮಹಾಬುದ್ಧಿಃ ಪರಾಕ್ರಮಃ |

ಸರ್ವಬೀಜಾರ್ಥಚಾರೀ ಚ ದ್ರಷ್ಟಾ ವೇದಪತಿಃ ಸದಾ || ೨೩ ||

ಸರ್ವಜೀವಸ್ಯ ಜೀವಶ್ಚ ಗೋಪತಿರ್ಮರುತಾಂ ಪತಿಃ |

ಮನೋಬುದ್ಧಿರಹಂಕಾರಕಾಮಾದಿಕ್ರೋಧನಾಶನಃ || ೨೪ || var ಕ್ರೋಧಶಾತನಃ

ಕಾಮದೇವಃ ಕಾಮಪಾಲಃ ಕಾಮಾಂಜಃ ಕಾಮವಲ್ಲಭಃ |

ಶತ್ರುನಾಶೀ ಕೃಪಾಸಿಂಧುಃ ಕೃಪಾಲುಃ ಪರಮೇಶ್ವರಃ || ೨೫ ||

ದೇವತ್ರಾತಾ ದೇವಮಾತಾ ಭ್ರಾತಾ ಬಂಧುಃ ಪಿತಾ ಸಖಾ |

ಬಾಲವೃದ್ಧಸ್ತನೂರೂಪೋ ವಿಶ್ವಕರ್ಮಾ ಬಲೋಽಬಲಃ || ೨೬ || var ಬಲೋದ್ಬಲಃ

ಅನೇಕಮೂರ್ತಿಃ ಸತತಂ ಸತ್ಯವಾದೀ ಸತಾಂಗತಿಃ |

ಲೋಕಬ್ರಹ್ಮ ಬೃಹದ್ಬ್ರಹ್ಮ ಸ್ಥೂಲಬ್ರಹ್ಮ ಸುರೇಶ್ವರಃ || ೨೭ ||

ಜಗದ್ವ್ಯಾಪೀ ಸದಾಚಾರೀ ಸರ್ವಭೂತಶ್ಚ ಭೂಪತಿಃ | var? ಸರ್ವಭುಕುಪಶ್ಚ

ದುರ್ಗಪಾಲಃ ಕ್ಷೇತ್ರನಾಥೋ ರತೀಶೋ ರತಿನಾಯಕಃ || ೨೮ ||

ಬಲೀ ವಿಶ್ವಬಲಾಚಾರೀ ಬಲದೋ ಬಲಿ-ವಾಮನಃ ।

ದರಹ್ರಾಸಃ ಶರಚ್ಚಂದ್ರಃ ಪರಮಃ ಪರಪಾಲಕಃ ॥ ೨೯ ॥

ಅಕಾರಾದಿಮಕಾರಾಂತೋ ಮಧ್ಯೋಕಾರಃ ಸ್ವರೂಪಧೃಕ್ ।

ಸ್ತುತಿಸ್ಥಾಯೀ ಸೋಮಪಾಶ್ಚ ಸ್ವಾಹಾಕಾರಃ ಸ್ವಧಾಕರಃ ॥ ೩೦ ॥

ಮತ್ಸ್ಯಃ ಕೂರ್ಮೋ ವರಾಹಶ್ಚ ನರಸಿಂಹಶ್ಚ ವಾಮನಃ ।

ಪರಶುರಾಮೋ ಮಹಾವೀರ್ಯೋ ರಾಮೋ ದಶರಥಾತ್ಮಜಃ ॥ ೩೧ ॥

ದೇವಕೀನಂದನಃ ಶ್ರೇಷ್ಠೋ ನೃಹರಿಃ ನರಪಾಲಕಃ ।

ವನಮಾಲೀ ದೇಹಧಾರೀ ಪದ್ಮಮಾಲೀ ವಿಭೂಷಣಃ ॥ ೩೨ ॥

ಮಲ್ಲಿಕಾರ್ಮಾಲಧಾರೀ ಚ ಜಾತೀಯೂಥಿಪ್ರಿಯಃ ಸದಾ ।

ಬೃಹತ್ಪಿತಾ ಮಹಾಪಿತಾ ಬ್ರಾಹ್ಮಣೋ ಬ್ರಾಹ್ಮಣಪ್ರಿಯಃ ॥ ೩೩ ॥

ಕಲ್ಪರಾಜಃ ಖಗಪತಿದೇವೇಶೋ ದೇವವಲ್ಲಭಃ ।

ಪರಮಾತ್ಮಾ ಬಲೋ ರಾಜ್ಞಾಂ ಮಾಜ್ಞಲ್ಯಂ ಸರ್ವಮಜ್ಞಲಃ ॥ ೩೪ ॥ var ರಾಜಾ

ಸರ್ವಬಲೋ ದೇಹಧಾರೀ ರಾಜ್ಞಾಂ ಚ ಬಲದಾಯಕಃ ।

ನಾನಾಪಕ್ಷಿಪತೃಜ್ಞಾನಾಂ ಪಾವನಃ ಪರಿಪಾಲಕಃ ॥ ೩೫ ॥

ವೃಂದಾವನವಿಹಾರೀ ಚ ನಿತ್ಯಸ್ಥಲವಿಹಾರಕಃ ।

ಕ್ಷೇತ್ರಪಾಲೋ ಮಾನವಶ್ಚ ಭುವನೋ ಭವಪಾಲಕಃ ॥ ೩೬ ॥

ಸತ್ತ್ವಂ ರಜಸ್ತಮೋಬುದ್ಧಿರಹಞ್ಕಾರಪರೋಽಪಿ ಚ ।

ಆಕಾಶಂಗಃ ರವಿಃ ಸೋಮೋ ಧರೀತ್ರಿಧರಣೀಧರಃ ॥ ೩೭ ॥

ನಿಶ್ಚಿನ್ನೋ ಯೋಗನಿದ್ರಶ್ಚ ಕೃಪಾಲುಃ ದೇಹಧಾರಕಃ | var ಶೋಕನಿದ್ರಶ್ಚ
ಸಹಸ್ರಶೀರ್ಷಾ ಶ್ರೀವಿಷ್ಣುರ್ನಿತ್ಯೋ ಜಿಷ್ಣುರ್ನಿರಾಲಯಃ || ೩೮ ||

ಕರ್ತಾ ಹರ್ತಾ ಚ ಧಾತಾ ಚ ಸತ್ಯದೀಕ್ಷಾದಿಪಾಲಕಃ | var ಶಕ್ರದೀಕ್ಷಾದಿ
ಕಮಲಾಕ್ಷಃ ಸ್ವಯಮ್ಭೂತಃ ಕೃಷ್ಣವರ್ಣೋ ವನಪ್ರಿಯಃ || ೩೯ ||

ಕಲ್ಪದ್ರುಮಃ ಪಾದಪಾರಿಃ ಕಲ್ಪಕಾರೀ ಸ್ವಯಂ ಹರಿಃ |
ದೇವಾನಾಂ ಚ ಗುರುಃ ಸರ್ವದೇವರೂಪೋ ನಮಸ್ಕೃತಃ || ೪೦ ||

ನಿಗಮಾಗಮಚಾರೀ ಚ ಕೃಷ್ಣಗಮ್ಯಃ ಸ್ವಯಂಯಶಃ |
ನಾರಾಯಣೋ ನರಾಣಾಂ ಚ ಲೋಕಾನಾಂ ಪ್ರಭುರುತ್ತಮಃ || ೪೧ ||

ಜೀವಾನಾಂ ಪರಮಾತ್ಮಾ ಚ ಜಗದ್ವಿದ್ಯಾಃ ಪರೋ ಯಮಃ |
ಭೂತಾವಾಸೋ ಪರೋಕ್ಷಶ್ಚ ಸರ್ವವಾಸೀ ಚರಾಶ್ರಯಃ || ೪೨ ||

ಭಾಗೀರಥೀ ಮನೋಬುದ್ಧಿಭವಮೃತ್ಯುಃ ಪರಿಸ್ಥಿತಃ |
ಸಂಸಾರಪ್ರಣಯೀ ಪ್ರೀತಃ ಸಂಸಾರರಕ್ಷಕಃ ಸದಾ || ೪೩ ||

ನಾನಾವರ್ಣಧರೋ ದೇವೋ ನಾನಾಪುಷ್ಪವಿಭೂಷಣಃ |
ನಂದದ್ವಜೋ ಬ್ರಹ್ಮರೂಪೋ ಗಿರಿವಾಸೀ ಗಣಾಧಿಪಃ || ೪೪ ||

ಮಾಯಾಧರೋ ವರ್ಣಧಾರೀ ಯೋಗೀಶಃ ಶ್ರೀಧರೋ ಹರಿಃ |
ಮಹಾಜ್ಯೋತಿರ್ಮಹಾವೀರ್ಯೋ ಬಲವಾಂಶ್ಚ ಬಲೋದ್ಭವಃ || ೪೫ || var ಬಲೋದ್ಭವಃ

ಭೂತಕೃತ್ ಭವನೋ ದೇವೋ ಬ್ರಹ್ಮಚಾರೀ ಸುರಾಧಿಪಃ |
ಸರಸ್ವತೀ ಸುರಾಚಾರ್ಯಃ ಸುರದೇವಃ ಸುರೇಶ್ವರಃ || ೪೬ ||

ಅಷ್ಟಮೂರ್ತಿಧರೋ ರುದ್ರ ಇಚ್ಛಾಮೂರ್ತಿಃ ಪರಾಕ್ರಮಃ |
ಮಹಾನಾಗಪತಿಶ್ಚೈವ ಪುಣ್ಯಕರ್ಮಾ ತಪಶ್ಚರಃ || ೪೭ ||

ದಿನಪೋ ದೀನಪಾಲಶ್ಚ ದಿವ್ಯಸಿಂಹೋ ದಿವಾಕರಃ |
ಅನಭೋಕ್ತಾ ಸಭೋಕ್ತಾ ಚ ಹವಿರ್ಭೋಕ್ತಾ ಪರೋಽಪರಃ || ೪೮ ||

ಮನ್ತ್ರದೋ ಜ್ಞಾನದಾತಾ ಚ ಸರ್ವದಾತಾ ಪರೋ ಹರಿಃ |
ಪರರ್ಥಿಃ ಪರಧರ್ಮಾ ಚ ಸರ್ವಧರ್ಮನಮಸ್ಕೃತಃ || ೪೯ ||

ಕ್ಷಮಾದಶ್ಚ ದಯಾದಶ್ಚ ಸತ್ಯದಃ ಸತ್ಯಪಾಲಕಃ |
ಕಂಸಾರಿಃ ಕೇಶಿನಾಶೀ ಚ ನಾಶನೋ ದುಷ್ಟನಾಶನಃ || ೫೦ ||

ಪಾಣ್ಡವಪ್ರೀತಿದಶ್ಚೈವ ಪರಮಃ ಪರಪಾಲಕಃ |
ಜಗದ್ಧಾತಾ ಜಗತ್ಕರ್ತಾ ಗೋಪಗೋವತ್ಸಪಾಲಕಃ || ೫೧ ||

ಸನಾತನೋ ಮಹಾಬ್ರಹ್ಮ ಫಲದಃ ಕರ್ಮಚಾರಿಣಾಮ್ |
ಪರಮಃ ಪರಮಾನಂದಃ ಪರರ್ಥಿಃ ಪರಮೇಶ್ವರಃ || ೫೨ ||

ಶರಣಃ ಸರ್ವಲೋಕಾನಾಂ ಸರ್ವಶಾಸ್ತ್ರ ಪರಿಗ್ರಹಃ |
ಧರ್ಮಕೀರ್ತಿರ್ಮಹಾಧರ್ಮೋ ಧರ್ಮಾತ್ಮಾ ಧರ್ಮಬಾನ್ಧವಃ || ೫೩ ||

ಮನಃಕರ್ತಾ ಮಹಾಬುದ್ಧಿರ್ಮಹಾಮಹಿಮದಾಯಕಃ |
ಭೂರ್ಭುವಃ ಸ್ವೋ ಮಹಾಮೂರ್ತಿಃ ಭೀಮೋ ಭೀಮಪರಾಕ್ರಮಃ || ೫೪ ||

ಪಥ್ಯಭೂತಾತ್ಮಕೋ ದೇವಃ ಪಥ್ಯಮೂರ್ತಿಃ ಪರಾತ್ಪರಃ |
ವಿಶ್ವಾಕಾರೋ ವಿಶ್ವಗರ್ಭಃ ಸುರಾಮನ್ದೋ ಸುರೇಶ್ವರಃ || ೫೫ || var ಸುರಹಾ ಚ

ಭುವನೇಶಃ ಸರ್ವವ್ಯಾಪೀ ಭವೇಶಃ ಭವಪಾಲಕಃ |

ದರ್ಶನೀಯಶ್ಚತುರ್ವೇದಃ ಶುಭಾಜ್ಞೋ ಲೋಕದರ್ಶನಃ || ೫೬ ||

ಶ್ಯಾಮಲಃ ಶಾಂತಮೂರ್ತಿಶ್ಚ ಸುಶಾಂತಶ್ಚತುರೋತ್ತಮಃ |

ಸಾಮಪ್ರೀತಿಶ್ಚ ಋಕ್ ಪ್ರೀತಿಯೇಜುಷೋಽಥರ್ವಣಪ್ರಿಯಃ || ೫೭ ||

ಶ್ಯಾಮಚಂದ್ರಶ್ಚತುಮೂರ್ತಿಶ್ಚತುರ್ಬಾಹುಶ್ಚತುರ್ಗತಿಃ |

ಮಹಾಜ್ಯೋತಿರ್ಮಹಾಮೂರ್ತಿರ್ಮಹಾಧಾಮಾ ಮಹೇಶ್ವರಃ || ೫೮ ||

ಆಗಸ್ತಿರ್ವರದಾತಾ ಚ ಸರ್ವದೇವಪಿತಾಮಹಃ |

ಪ್ರಹ್ಲಾದಸ್ಯ ಪ್ರೀತಿಕರೋ ಧ್ರುವಾಭಿಮಾನತಾರಕಃ || ೫೯ ||

ಮಣ್ಣಿತಃ ಸುತನುದಾತಾ ಸಾಧುಭಕ್ತಿಪ್ರದಾಯಕಃ |

ಓಂಕಾರಶ್ಚ ಪರಂಬ್ರಹ್ಮ ಓಂ ನಿರಾಲಂಬನೋ ಹರಿಃ || ೬೦ ||

ಸದ್ಗತಿಃ ಪರಮೋ ಹಂಸೋ ಜೀವಾತ್ಮಾ ಜನನಾಯಕಃ |

ಮನಶ್ಚಿತ್ತಶ್ಚಿತ್ತಹಾರೀ ಮನೋಜ್ಞಶ್ಚಾಪಧಾರಕಃ || ೬೧ ||

ಬ್ರಾಹ್ಮಣೋ ಬ್ರಹ್ಮಜಾತೀನಾಮಿನ್ದ್ರಿಯಾಣಾಂ ಗತಿಃ ಪ್ರಭುಃ |

ತ್ರಿಪಾದಾದೂರ್ಧ್ವಸಮ್ಭೂತೋ ವಿರಾಟ್ ಚೈವ ಸುರೇಶ್ವರಃ || ೬೨ || var ವಿರಾಟಶ್ಚ

ಪರಾತ್ಪರಃ ಪರಃ ಪಾದಃ ಪದ್ಮಸ್ಥಃ ಕಮಲಾಸನಃ |

ನಾನಾಸಂದೇಹವಿಷಯಸ್ತತ್ತ್ವಜ್ಞಾನಾಭಿನಿವೃತ್ತಃ || ೬೩ ||

ಸರ್ವಜ್ಞಶ್ಚ ಜಗದ್ಬಂಧುರ್ಮನೋಜಜ್ಞಾತಕಾರಕಃ |

ಮುಖಸಂಭೂತವಿಪ್ರಸ್ತು ವಾಹಸಮ್ಭೂತರಾಜಕಃ || ೬೪ ||

ಉರೋವೈಶ್ಯಃ ಪದೋಭೂತಃ ಶೂದ್ರೋ ನಿತ್ಯೋಪನಿತ್ಯಕಃ |
ಜ್ಞಾನೀ ಮಾನೀ ವರ್ಣದಶ್ಚ ಸರ್ವದಃ ಸರ್ವಭೂಷಿತಃ || ೬೫ ||

ಅನಾದಿವರ್ಣಸನ್ನೇಹೋ ನಾನಾಕರ್ಮೋಪರಿಸ್ಥಿತಃ |
ಶುದ್ಧಾದಿಧರ್ಮಸನ್ನೇಹೋ ಬ್ರಹ್ಮದೇಹಃ ಸ್ಮಿತಾನನಃ || ೬೬ ||

ಶಂಬರಾರಿವೇದಪತಿಃ ಸುಕೃತಃ ಸತ್ತ್ವವರ್ಧನಃ |
ಸಕಲಂ ಸರ್ವಭೂತಾನಾಂ ಸರ್ವದಾತಾ ಜಗನ್ಮಯಃ || ೬೭ ||

ಸರ್ವಭೂತಹಿತೈಷೀ ಚ ಸರ್ವಪ್ರಾಣಿಹಿತೇ ರತಃ |
ಸರ್ವದಾ ದೇಹಧಾರೀ ಚ ಬಟಕೋ ಬಟುಗಃ ಸದಾ || ೬೮ || var ಬಟುಕೋ

ಸರ್ವಕರ್ಮವಿಧಾತಾ ಚ ಜ್ಞಾನದಃ ಕರುಣಾತ್ಮಕಃ |
ಪುಣ್ಯಸಮ್ಪತ್ತಿದಾತಾ ಚ ಕರ್ತಾ ಹರ್ತಾ ತಥೈವ ಚ || ೬೯ ||

ಸದಾ ನೀಲಾದ್ರಿವಾಸೀ ಚ ನತಾಸ್ಯಶ್ಚ ಪುರಂದರಃ |
ನರೋ ನಾರಾಯಣೋ ದೇವೋ ನಿರ್ಮಲೋ ನಿರುಪದ್ರವಃ || ೭೦ ||

ಬ್ರಹ್ಮಾಶಮ್ಭುಃ ಸುರಶ್ರೇಷ್ಠಃ ಕಮ್ಮಪಾಣಿರ್ಬಲೋಽರ್ಜುನಃ |
ಜಗದ್ಧಾತಾ ಚಿರಾಯುಶ್ಚ ಗೋವಿನ್ದೋ ಗೋಪವಲ್ಲಭಃ || ೭೧ ||

ದೇವೋ ದೇವೋ ಮಹಾಬ್ರಹ್ಮ ಮಹಾರಾಜೋ ಮಹಾಗತಿಃ |
ಅನನ್ದೋ ಭೂತನಾಥಶ್ಚ ಅನಂತಭೂತಸಮ್ಭವಃ || ೭೨ ||

ಸಮುದ್ರಪರ್ವತಾನಾಂ ಚ ಗಂಧರ್ವಾಣಾಂ ತಥಾಽಽಶ್ರಯಃ |
ಶ್ರೀಕೃಷ್ಣೋ ದೇವಕೀಪುತ್ರೋ ಮುರಾರಿವೇಣುಹಸ್ತಕಃ || ೭೩ ||

ಜಗತ್ಸ್ಥಾಯೀ ಜಗದ್ವ್ಯಾಪೀ ಸರ್ವಸಂಸಾರಭೂತಿದಃ |
ರತ್ನಗರ್ಭೋ ರತ್ನಹಸ್ತೋ ರತ್ನಾಕರಸುತಾಪತಿಃ || ೭೪ ||

ಕನ್ದರ್ಪರಕ್ಷಾಕಾರೀ ಚ ಕಾಮದೇವಪಿತಾಮಹಃ |
ಕೋಟಿಭಾಸ್ಕರಸಂಜ್ಯೋತಿಃ ಕೋಟಿಚಂದ್ರ ಸುಶೀತಲಃ || ೭೫ ||

ಕೋಟಿಕನ್ದರ್ಪಲಾವಣ್ಯಃ ಕಾಮಮೂರ್ತಿರ್ಬೃಹತ್ತಪಃ |
ಮಥುರಾಪುರವಾಸೀ ಚ ದ್ವಾರಿಕೋ ದ್ವಾರಿಕಾಪತಿಃ || ೭೬ ||

ವಸಂತಮುತುನಾಥಶ್ಚ ಮಾಧವಃ ಪ್ರೀತಿದಃ ಸದಾ |
ಶ್ಯಾಮಬಂಧುರ್ಘನಶ್ಯಾಮೋ ಘನಾಘನಸಮದ್ಯುತಿಃ || ೭೭ ||

ಅನಂತಕಲ್ಪವಾಸೀ ಚ ಕಲ್ಪಸಾಕ್ಷೀ ಚ ಕಲ್ಪಕೃತ್ | var ಅನಂತಃ ಕಲ್ಪವಾಸೀ
ಸತ್ಯನಾಥಃ ಸತ್ಯಚಾರೀ ಸತ್ಯವಾದೀ ಸದಾಸ್ಥಿತಃ || ೭೮ ||

ಚತುರ್ಮೂರ್ತಿಶ್ಚತುರ್ಬಾಹುಶ್ಚತುರ್ಯುಗಪತಿರ್ಭವಃ |
ರಾಮಕೃಷ್ಣೋ ಯುಗಾಂತಶ್ಚ ಬಲಭದ್ರೋ ಬಲೋ ಬಲೀ || ೭೯ ||

ಲಕ್ಷ್ಮೀನಾರಾಯಣೋ ದೇವಃ ಶಾಲಗ್ರಾಮಶಿಲಾಪ್ರಭುಃ |
ಪ್ರಾಣೋಽಪಾನಃ ಸಮಾನಶ್ಶೋದಾನವ್ಯಾನೌ ತಥೈವ ಚ || ೮೦ ||

ಪಿಂಚಾತ್ಮಾ ಪಿಂಚಾತತ್ತ್ವಂ ಚ ಶರಣಾಗತಪಾಲಕಃ |
ಯತ್ಕಿಂಚಿತ್ ದೃಶ್ಯತೇ ಲೋಕೇ ತತ್ಸರ್ವಂ ಜಗದೀಶ್ವರಃ || ೮೧ ||

ಜಗದೀಶೋ ಮಹದ್ಬ್ರಹ್ಮ ಜಗನ್ನಾಥಾಯ ತೇ ನಮಃ |
ಜಗದೀಶೋ ಮಹದ್ಬ್ರಹ್ಮ ಜಗನ್ನಾಥಾಯ ತೇ ನಮಃ |

ಜಗದೀಶೋ ಮಹದ್ಬ್ರಹ್ಮ ಜಗನ್ನಾಥಾಯ ತೇ ನಮಃ |

|| ಇತಿ ಶ್ರೀಜಗನ್ನಾಥಸಹಸ್ರನಾಮಸ್ತೋತ್ರಮ್ ||

ಅಥ ಶ್ರೀಜಗನ್ನಾಥಸಹಸ್ರನಾಮ ಮಾಹಾತ್ಮ್ಯಮ್ |

ಏವಂ ನಾಮಸಹಸ್ರೇಣ ಸ್ತವೋಽಯಂ ಪಠ್ಯತೇ ಯದಿ |

ಪಾಠಂ ಪಾಠಯತೇ ಯಸ್ತು ಶೃಣುಯಾದಪಿ ಮಾನವಃ || ೧ ||

ಸಹಸ್ರಾಣಾಂ ಶತೇನೈವ ಯಜ್ಞೇನ ಪರಿಪೂಜ್ಯತೇ |

ಯತ್ಪುಣ್ಯಂ ಸರ್ವತೀರ್ಥೇಷು ವೇದೇಷು ಚ ವಿಶೇಷತಃ || ೨ ||

ತತ್ಪುಣ್ಯಂ ಕೋಟಿಗುಣಿತಂ ಅಚಿರಾಲ್ಲಭತೇ ನರಃ |

ಜಗನ್ನಾಥಸ್ಯ ನಾಮಾನಿ ಪುಣ್ಯಾನಿ ಸಫಲಾನಿ ಚ || ೩ ||

ವಿದ್ಯಾರ್ಥಿ ಲಭತೇ ವಿದ್ಯಾಂ ಯೋಗಾರ್ಥಿ ಯೋಗಮಾಪ್ನುಯಾತ್ |

ಕನ್ಯಾರ್ಥಿ ಲಭತೇ ಕನ್ಯಾಂ ಜಯಾರ್ಥಿ ಲಭತೇ ಜಯಮ್ || ೪ ||

ಕಾಮಾರ್ಥಿ ಲಭತೇ ಕಾಮಂ ಪುತ್ರಾರ್ಥಿ ಲಭತೇ ಸುತಮ್ |

ಕ್ಷತ್ರಿಯಾಣಾಂ ಪ್ರಯೋಗೇಣ ಸಂಗ್ರಾಮೇ ಜಯದಃ ಸದಾ || ೫ ||

ವೈಶ್ಯಾನಾಂ ಸರ್ವಧರ್ಮಃ ಸ್ಯಾಚ್ಛೂದ್ರಾಣಾಂ ಸುಖಮೇಧತೇ |

ಸಾಧೂನಾಂ ಪಠತೋ ನಿತ್ಯಂ ಜ್ಞಾನದಃ ಫಲದಸ್ತಥಾ || ೬ ||

ನಾಽಪವಾದಂ ನ ದುಃಖಂ ಚ ಕದಾ ಚ ಲಭತೇ ನರಃ |

ಸರ್ವಸೌಖ್ಯಂ ಫಲಂ ಪ್ರಾಪ್ಯ ಚಿರಂಜೀವೀ ಭವೇನ್ನರಃ || ೭ ||

ಶೃಣು ರಾಜನ್ ಮಹಾಬಾಹೋ ಮಹಿಮಾನಂ ಜಗತ್ಪತೇಃ |

ಯಸ್ಯ ಸ್ಮರಣಮಾತ್ರೇಣ ಸರ್ವಪಾಪೈಃ ಪ್ರಮುಚ್ಯತೇ || ೮ ||

ಜಗನ್ನಾಥಂ ಲೋಕನಾಥಂ ಪಠತೇ ಯಃ ಸದಾ ಶುಚಿಃ |

ಕಲಿಕಾಲೋದ್ಭವಂ ಪಾಪಂ ತತಕ್ಷಣಾತ್ತಸ್ಯ ನಶ್ಯತಿ || ೯ ||

ಇತಿ ಶ್ರೀಬ್ರಹ್ಮಪುರಾಣೇ ಭೀಷ್ಮ-ಯುಧಿಷ್ಠಿರ-ಸಂವಾದೇ

ಶ್ರೀಜಗನ್ನಾಥಸಹಸ್ರನಾಮಸ್ತೋತ್ರಂ ಸಮಾಪ್ತಮ್ ||

Although referred, the text is not found in Brahmapurana

Encoded by Sudhanshu Dash sdash.sdash at yahoo.com

Proofread by Sudhanshu Dash, Jagannath Vedula.

Corrected and reproofread by PSA Easwaran psaeaswaran at gmail.com

Please send corrections to sanskrit@cheerful.com

Last updated ತೆoday

<http://sanskritdocuments.org>

Jagannatha Sahasranama Stotram Lyrics in Kannada PDF

% File name : jagannAthatasahasranAmastotra.itx

% Category : sahasranAma

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : Sudhanshu Dash sdash.sdash at yahoo.com

% Proofread by : Sudhanshu Dash, Jagannath Vedula. Corrected and reproofread by PSA Easwaran psaeaswaran at gmail.com

% Description-comments : See you 1 and two part video at youtube.

% Latest update : August 3, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website